



پوهاند محمد بشير دوديال

د افغانستان د پوهانو او متخصصانو ټولنه- مجمع دانشمندان و متخصصان افغانستان



## د اوبو اقتصاد

( د اوبو او انرژي وزارت كې د ايريدونكي علمي كنفرانس ته د ليكل شوي مقالې لنډيز )

سريزه

طبيعي سرچيني زموږ شاوخوا ټول هغه ژوندي او ناژوندي موجودات دي چې موږ يې په عنعنوي ډول تر خپلې استفادې لاندې راوړلو او اقتصادي استفاده ورڅخه کوو. طبيعي منابع اقتصادي سيستم ته د طبيعت او چاپيريال ارزښتناکي ورکړي دي چې زموږ په رفاه او هوساينه کې رول لري. کله چې د منابعو اقتصادي ارزښت ته ګورو، نو د شتمني حيثيت پيدا کوي. چاپيريال زموږ ټول شاوخوا پنځ (طبيعت يعني ژوندي او ناژوندي موجودات) دی، خو منابع يا سرچيني بيا د دغه ټول چاپيريال او محيط اقتصادي ارزښت لرونکي توکي دي. دغه توکي موږ ته ګټور او د لاسبري وړ دي، هغه چې د لاسبري وړ ندي، سرچيني نشو ورته ويلای. د چاپيريال ځيني منابع به ممکن تيارې او اماده شکل باندې وي، لکه د چينو او سيندونو اوبه، ځيني به پروسس، استخراج او مرتب کولو ته اړتيا ولري لکه وسپنه، پولاد او نور، ځيني به راټولولو ته ضرورت ولري لکه طبي بوټي، کبان او نور، ځيني به پريمانه او مفته وي لکه اوبه، دلمر وړانګي، باد او هوا، خو ځيني به ډيره لوړه بيه ولري لکه نجيبه عناصر. طبيعي منابع د انسان د کار محصول ندي، بلکې په قدرتي ډول دوی ته ميسر دي، چې د ملکيت ادعا هم ورباندې کيدای شي لکه يو جريب کرنيزه زمکه چې د ځانګړي شخص په واک کې وي، خو ځيني نوري عامه ملکيت دي او د تصرف او مالکيت ادعا ورباندې نشي کيدای لکه معادن، ځنګلونه، سيندونه، ملي پارکونه او نور. نن ورځ بشريت دغه سرچيني او منابع کشف کړي او خپلې استفادې لاندې يې راوستي دي، مديريت کوي يې او پلان او پاليسي ورته جوړوي. هغو هيوادو چې خپل طبيعي ثروت څخه يې ښه او معقوله استفاده کړي، دنړۍ بډاي او صنعتي هيوادونه دي، هغوی چې دغو منابعو ته انکشاف ندي ورکړي او له استفادې څخه يې عاجز دي بيوزله بلل کېږي. په دې لړ کې يوه مهمه طبيعي منبع اوبه دي، چې د هر کال په تيريدو سره يې اقتصادي اهميت زياتيږي. مديريت ته يې اړتيا پېښيږي او د پلان او کار کولو ضرورت يې احساس کېږي. نن ورځ د اوبو مسئله سياست ته هم ننوتی او ګڼ شمير هيوادونه چې د اوبو قلت سره مخامخ دي، دغې موضوع ته د خپلې ستراتيژيکي او امنيتي نقطې نظره کتنه کوي. افغانستان يو له هغو هيوادو څخه دی چې د پاک پروردگار په رحمت سره پوره سيندونه (د کال په اوږدو کې ۲۴ او دموسمي څوړونو سره ۲۶ سيندونه) لري، خو بې زحمته راحت او بې حرکت پرکت نشته، نو موږ نه يو توانيدلی چې

دغه قيمتی جاري شتمنی او منبع مدیریت او کار ورځه واخلو، په کار ده چی وروسته تر دی له دی غفلت څخه را وپښ او خپلی اوبه د خپل اقتصاد، استقلال، عزت او ابرو لپاره مدیریت کړو. تر هرڅه دمخه د دی اقدام لپاره نظری پوهه او معلومات او د اوبو په اهمیت باندی پوهیدل په کار دی. په دی توگه به دغه لنډه مقاله کی په دی موضوع بحث وشي.

د افغانستان اوبه

اوبه په څو شکلونو موجودی دی:

الف) د ځمکی پرمخ روانی اوبه surface water

ب) ترځمکی لاندی اوبه under ground water

د ځمکی پرمخ اوبه لکه سیندونه، ویالی، چینی او کاریزرونه. خو ولاری اوبه هم په دی کی راځی لکه د غزنی د ناور ولاری اوبه، د هامون هلمند ولاری اوبه او نورې. دا د اوبو د دند (تولیدو) هغه ساحی دی چې اوبه یی په طبیعی توگه یوی گډی مجرا ته ورتونیږي. د افغانستان د جغرافیي او د دی تعریف په نظر کی نیولو سره په آسانی سره کولای شو د هیواد ټولی اوبه په سیندیزو حوزو باندی ویشو. دا یو واضح حقیقت دی چې د افغانستان ټولی اوبه یوی واحدی مجرا ته نه تویږي بلکی بیلابیلو مجراگاتو کی تویږي. د بیلگی په توگه د کابل سیند د افغانستان له خاوری وځي او د اندس له سیند سره یوځای کیږی، د هلمند سیند په همدی ډول د ۱۲ مایل پولي جوړولو سره د ایران خاوری ته ننوزي او د سیستان په دښته کی هامونونو ته تویږي. د هریرود سیند له پولي جوړولو وروسته د ایران او ترکمنستان تر منځ پوله (سرحد) جوړوي او د دوستی بند کی راتویږي. د پورته واقعیتونو په نظر کی نیولو سره ویلای شو چې د هیواد اوبه باید بیلی بیلی سیندیزی حوزی ولري، له همدی کبله دی چې د اوبو او انرژي وزارت د هیواد ټولی اوبه په پنځو سیندیزو حوزو باندی ویشلي دی چې نومونه یی په لاندی ډول دي (الف شکل)

1. د کابل سیندیزه حوزه

2. د هلمند سیندیزه حوزه

3. د هریرود-مرغاب سیندیزه حوزه

4. د پنج – آمو سیندیزه حوزه

5. د شمال سیندیزه حوزه

6. شپږمه حوزه چې باید په نویو مطالعاتو کی په پام کی ونیول شی، هغه د هیوا د جنوب سسیندونه دی.



Figure 1: Afghanistan river basins (source: Procedure on the framework for water resources management in the river basins, MEW May 2011)

اوبه هغه حیاتی ماده ده چې نه یواځې د انسانانو او حیواناتو، بلکې د ونو- بوټو ژوند هم ورپورې تړلی دی. د افغانستان یوشمیر لوی سیندونه دا دي:

د کابل د سیند د غرونو له دري څخه چې د بحر له سطحې څخه ۳۵۰۰ متره لوړوالی لري سرچینه اخلي، ټول مسیر یې د تر سند دریا پورې ۷۰۰ کیلومتره دی چې د ننگرهار په ختیځ کې د کوزې پښتونخوا سیمې ته وځي. د کابل سیند ۵۶۰ کیلومتره د افغانستان په خاوره کې او نور ۱۴۰ کیلومتره د پاکستان په خاوره کې بهیږي

د کابل سیند په پورتنی برخه کې اېشارونه لري چې د لویدیځ څخه ختیځ لور ته د پراخو سیمو او تنگو درو څخه تیرېږي ، کله چې دلنډر د تنګي دري څخه تیر شي د چهاردهي د سیمې څخه وروسته د کابل ښار ته ورننوځي کله چې د کابل له ښار څخه تیرېږي د ارزان قیمت په سیمه کې د لوگر سیند ورسره یوځای کېږي او بیادتنګي غار د تنګي ته داخلېږي چې نغلو په ساحه کې د پنجشیر سیند ورسره یوځای کېږي د سروبي نه وروسته ورپېښمین تنګي ته داخلېږي . د علینګار او علیشنگ سیندونه دلغمان عزیز خان کڅ په سیمه کې د کابل د سیند سره یوځای کېږي ، د ننگرهار د درونتي په جنوب کې سره رود اوبه ورسره یوځای کېږي .

د کابل سیند د ننگرهار یوه سیمه د یوه کانال پواسطه خړوبوي کله چې دغه سیند د جلال اباد ښار د شمال ختیځ د بهسو د ساحې څخه تیر شي د کامي دزاخلو دکلي په سر کې دکنړ سیند ورسره یوځای کېږي او بالاخره د لعلپوري دتنګي له لاري د پېښور سیمې ته او بیا د اټک په ساحه کې د سند له سیند سره یوځای کېږي ، د کابل سیند داقتصادي نقطې نظره ډیر زیات د اهمیت وړ دي ، که استفاده ورڅخه وشي د افغانستان په سلو کې نوی د اړتیا بریښنا تولیدوی او کافی اندازه زمکې په ګنډیږي او نورو سیمو کې تر کښت لاندې راوستلای شي. که د کونړ ولات کې د کونړ په سیند دبريښنا بیند جوړ شي، موږ د دې جوګه کوي چې، له داخلی تکافو بر علاوه بهر ته بریښنا صادره کړو.

داموسیند د سیند ته داوکس او عربانو د جیحون نوم ورکړی ده ، دامو سیند دپامیر دڅوکو څخه چې دزکول په نوم یادېږي او لوړوالي یې ( ۴۱۲۵ ) مترو ته رسېږي سرچینه اخلي چې د ارال تر بحیرې د ۲۵۰۰ کیلو مترو په فاصله ورسېږي، یعنی د دغه سیند اوبه له هیواده بهر داورال په سمندرګی کې تویږي . دغه سیند د ۱۲۰۰ کیلو مترو په اندازه دافغانستان او دمر کزي اسيا د هیوادونو (تاجکستان، ازبکستان ، ترکمنستان) ترمنځ سیاسي سرحد تشکیلوي ، دامو د سیند مرستیالان دهغه %۳۰ ډکوي . دښي خوا مرستیال سیندونه چې دمرکزي اسيا هیوادونو پوري اړتباط پیداکوي دکوند ( cond ) ، چک ( chak ) ، قزل سو ( qizal so ) ، وخش ( wakhsh ) ، کافرنهان او سرخان څخه عبارت دي . ، چې زموږ له هیواد څخه بهر دی، خو د هیواد دننه مرستیالان یې د واخان ، کوکچي او


کندز سیندونه دي. د افغانستان د اوبو د شمال دحوزې نور سیندونه دامو سیند ته تر رسیدو څخه مخکې په ریگستانونو کې وچېږي چې د خلم، بلخ آب، اندخوي او قیصار سیندونو دي. دامو سیند د سرچني څخه تر کوچني سیند پورې ډیر تیز او سرعت یې زیات دي او زیاتي څړوبې او د یخ غټي، غټي ټوټې له ځان سره راوړي. دامو سیند داوبو اندازه د کرکي (kerki) په سیمه کې په فې ثانیه کې ۲۰۵۰ مکعب مترو ته رسېږي، مگر کله چې د ارال سمندرګي ته توئېږي داوبو دبت یا اندازه (۱۴۹۰) مکعب متره ته کیږي ځکه چې نوري اوبه دکرنې او نورو اقتصادي فعالیتونو لپاره په مصرف رسېږي.

د امو سیند چې پخوا د خم اب له سیمې څخه تیریده د دواړو غاړو زیاتي برخې یې تخریبولي مگر اوس څه ناڅه کنترول شوي دي، دا سیند دافغانستان او مرکزي اسیا هیوادونو ترمنځ یو طبیعي سرحدجوړوي، چې دنړیوالو حقوقو له مخې بین المللي سیند ورته وایي دافغانستان په شمول نور مربوطه هیوادونه کولي شي د ټاکلو شرایطو مطابق ورڅخه لازمه گټه پورته کړي، مگر داچې دامو سیند کین لوري (افغانستان) مناسب شرایط او وسایل په لاس کې نه لري نو تر اوسه کومه گټه ورڅخه نه اخستل کیږي. دافغانستان شمال کې چې کرهڼي او مالداري ته یې زیات انکشاف ورکړي دی هغه دامو سیند مرستیالان سیندونه ( کندز او کوچني سیندونه) دي.

د افغانستان یو بل سیند د هریرود سیند دی. دغه سیند د هیواد مرکزي سیمو کې د بابا له غره څخه رابېږي. په پیل کې دده له لمنو څخه دوه سیندونه د سنگل اب او سر جنگل په نوم سرچینه اخلی چې دولت یار په سیمه کې سره یوځای کیږي او د هریرود سیند جوړوي، دا ځکه چې وروسته تر دغې سیمې د هرات ساحې ته ورځي او دهرات دنوم له امله ورته هریرود وایي. دغه د سیند د ۴۰۰ کلیو مترو په اندازه د کاسه مرغ او سفیدکو د غرونو تر منځ غځیدلی، لوی مرستیال یې تکاویشان نومېږي چې د ۲۰۰ کلیو مترو په اوږدوالي د سیاه کوه دغره په جنوبي لمنو کې بهیږي چې وروسته د هریرود سره یوځای کیږي د ۵۰۰ کلیو مترو په اوږدوالي د هرات څخه تیرېږي او بیا د افغانستان او ایران ترمنځ سرحد جوړوي او بیا زمورله خاوری ور هاخوا د ایران او ترکمنستان ترمنځ سیاسي سرحد جوړوي او دهغوی په خاوره کې بهیږي چې دواړه هیوادونه ورڅخه گټه اخلی او ایران دوه بندونه ورباندې جوړ کړي دي.

په جنوب لویدیځ کې دافغانستان یو لوی سیند د دهلمند سیند دی، چې د ۳۸۰۰ مترو په جگوالي سره د هزاره جان د غرونو څخه شروع او بیا دافغانستان او ایران سرحد کې ولاړو اوبوکي ورگډېږي. دافغانستان په خاوره کې یې مسیر ۱۴۰۰ کیلو متره دجنوب او جنوب لویدیځو سیمو کې دی، دهلمند سیند د شروع څخه تر گرشک پورې یوڅه ځمکې څړوبوي او سرعت یې ډیر زیات دی د گرشک څخه وروسته یې د بحر له سطح څخه لوړوالی ۸۰۰ مترو ته راکمیږي عرض یې زیاتېږي دقلعه بست په سیمه کې دارغنداب سیند ورسره یوځای کیږي.

دهلمند د سیند د اوبو اندازه د کال په اوږدو کې توپیر کوي یعنی له ۱۵۰ څخه تر ۲۰۰۰ مکعب مترو پورې د بدلون په حال کې وي، دغه تغیرات کله کله ځمکې تراوبو لاندې کوي او کله هم په یوه کوچنی سیمه کې محدودې وي دهلمند د سیند شااوخوا سیمې وچې او سحرایی اقلیم لري او د سیمې دخلکو ژوند همدې سیند پورې تړلی ده. دهلمند د سیند د پاسه دجکې په سیمه کې او دگرشک په سیمه کې دبریبنا د تولید لپاره استفاده کیږي او د بغیز د نهر هم دهلمند د سیند څخه سرچینه اخلی دجکې بند دبریبنا ظرفیت په یوه ساعت کې ۳۳۰۰۰ او دگرشک د بریبنا ظرفیت ۲۸۰۰ کیلواته فی ساعت ته رسېږي دهلمند د سیند څخه د نهرونو او ویالو پواسطه ۱۴۰۰۰ هکتاره ځمکه څړوبیږي دهلمند د سیند مرستیالان په ارزگان کې کمیان او ترین او د موسی قلعه او دتو پانی رود د سنگین په سیمه کې ورسره یوځای کیږي، یعنی دغه سیند له څو ولایتونو څخه تیرېږي.



د اوبو راتلونکي، ساينسپوهان لويه انديبننه کي اچولي دي، خو سره له دې هم دوی په احتياط گام اوچتوي، د اوبو د راتلونکوستونزو د هواری، د بشریت د ژوند او روحي ډاډ گيرني لپاره لوړ لگښت لرونکي څيړني کوي. اوبه نه يواځي د انسانانو لپاره، بلکي د ونو- بوټو او ټولو ژونديو لپاره حياتي ماده ده. ساينسپوهان وايي: *انسان د اوسيدو لپاره همدا يو غونډاړی (only one earth) لری چې ورباندې ژوند وکړي*، داځکه چې د ډيرو پلټنو سره سره په لوی کهکشان او بی پایه فضا کې (زمور د اوسنی پوهي له مخې) بل هيڅ داسې ستوری ونه موندل شو چې اوبه ولري. تر دې هم د انديبنني وړ خبره داده چې راتلونکي کې د خوړو اوبو د کمښت ويره موجوده ده. له همدې امله د دوپلن کنفرانس اوبه يوه اقتصادي ماده وبلله، کومه چې پخوا تردې مفته او پرېمانه ماده بلل کيده. دا چې راتلونکي جنگونه به د تيلو پر سر نه، بلکي د اوبو پر سر وي، يوه ريښتيا پيش بينی وه. همدا اوس مور گورو چې زمور هيواد کې د اوبو د منابعو د خپلولولپاره زمور هيواد کې په يو نوم او بل نوم د جگړې اور تود ساتل کيږي، علت يې نه ډيورند کرښه ده او نه هم جهاد او اسلام، بلکي اصلي مقصد يې دا دی چې افغانستان کې يومقتدر ملی حکومت جوړ نشي او ونشي کولا ي چې خپلی اوبه او نور طبيعي منابع مدیریت کړي.

اوبه ولي اقتصادي ماده وبلل شوه او ولي به راتلونکي جنگونه په تيلو نه، بلکي په اوبو وي؟

د زمکې پرمخ، دخمکي لاندي طبقاتو (اکويفرونو) کې، دزمکې پرمخ(رواني اوبه)، دزمکې له مخ پورته په هوا کې ډيراس په بڼه، د غرونو اودوقطبونوکنگل بڼه ټول هايډروسفير جوړوي. د هايډروسفير ډيره برخه په لويو سمندرونوکې ده، آن دا چې ويلای شو چې د زمکې د مخ په سلو کې اويا برخه اوبه او پاتي په سلو کې ډيرش وچه ده.

ستونزه دا ده چې تازه او خوړي(د استفادې او څښلو وړ) په ټول هاديرو سفير کې ډيره لږ (په سلو کې يواځي دوه) برخه جوړوي. په تيره بيا سيندونه تر ټولو لږ برخه اوبه جوړوي. د سيندونو اهميت ته په کتو سره پخوا کلونو کې يوه جلا علمي څانگه د (Potamology) په نوم رامنځته شوی وه، چې د وخت په تيريدو سره دغه علمي دسپلين

اوس د نړی په پوهنتونو کې د (Rivers Studies) په نوم مطالعه کيږي، اوس Hydrology د Potamography ځای نيولی دی چې د يو شمير پوهنځيو اساسی مضمون او ځينو نورو کې اختصاصی مضمون جوړوي. د اوبو او سيندونو د وضعیت د روښانتيا لپاره لاندي جدول وگورئ:

په همزمانه توگه د هايډروسفير بيلابيلو برخو کې د اوبو منبع اوشکلونه

د هايډروسفير د اوبو بڼه	زره مکعب متره	سلنه
-------------------------	---------------	------

۹۳،۸	۱۳۷،۳۲۳	سمندرونه
۴،۱	۶۰۰۰۰	تر ځمکي لاندې اوبه
۲،۰	۲۹۰۰۰	کنگلونه (لوی یخچالونه)
۰،۰۰۵	۷۵۰	جهیلونه (سمندرگی)
۰،۰۰۰۵	۷۵	په خاورو کې د رطوبت په شکل
۰،۰۰۰۱	۱۴	اتموسفیر کې بړاس او رطوبت
۰،۰۰۰۰۱	۱،۲	د سیندونو اوبه

د یوه اقتصادي قانون له مخې هره هغه ماده چې قحط یا د کمیابي (scarcity) حالت کې وي تقاضا ورته زیاته وي، نو ارزښت یې هم لوړ وي. په همدې خاطر تیره پیړۍ کې د دوبلن نړیوال کنفرانس کې اوبه اقتصادي ماده وبلل شوه او ښاریان، د اوبو مصرفوونکي کمپنۍ، موسسات او نور باید د اوبو دمصرف په بدل کې بیه ورکړي. نوڅکه اوس د یوه قیمتي جنس په توګه عرضه کېږي، مدیریت کېږي، پلان ورته جوړېږي او د ممقیاسونو حدودو کې ارزول کېږي. د اوبو د قحط او وچکالی اصطلاح ممکن وار په وار زیاته واوریدل شي او اوبه په پرته له کار او لګښت څخه تر لاسه نشي. له بلې خوا د اوبو تولید او ویش دهغې په ارزښت کې زیاتوالی راولي. اقتصادي توکي ټول له پلورلو، پیریدلو، انحصار، سیالی، ویش او مصرف سره یو ځای وي او بیه یې د عرضي او تقاضا او ددواړو له حساسیت سره اړه لري، چې په دې کې اوبه هم راځي.

**د اوبو تقاضا:** په یوه ټاکلي وخت کې د څښلو، کرنې، صنعت یا هم د ژوند دچاپیریال لپاره د او بو ټاکلی اندازه ده او هغه هم داسې چې تقاضا ورته حساسه ده، دا ځکه چې هیڅ بل بدیل نه لري.

**د اوبو عرضه:** د روانو او ترځمکي لاندې خوړواو تازه اوبو(Fresh water) هغه اندازه چې صرف په ټاکلو حدودو کې موجوده ده اوبس، اما اړتیا ورته ډیره ده.

**د اوبو مدیریت:** د جاري او ځمکي لاندې اوبو د منابعو لپاره پلان جوړونه، دهغو تخصیص کول اوښه مصرف، د هغو لپاره دراپوروکولو سیستم، پالیسی او ستراتیژي جوړول دی. د اوبو په هکله د (Responsible Natural Resource Policy) یا دطبیعی منابعو مسنولانه پالیسی سپارښت کېږي چې دا مسنولیت اوسني نسل ته متوجه دی او (اوسنی نسل) هروخت موجود وي، نوڅکه دغه مسنولانه پالیسی هم تل تر تله او د هر نسل په وړاندې عین ارزښت او تعهد ته اړتیا لري.

د پورتنیو دلایلو له مخې په ۱۹۹۲م. کال د دوبلن کنفرانس د اوبو په هکله یو شمیر اصول (Dublin water principles) تصویب کړل چې هغه دا دي:

۱. خوړی (تازه) اوبه fresh water یوه ډیره محدوده او زیان منونکی سرچینه ده چې د ځمکي پرمخ د ژوند د دوام او د چاپیریال د خونديتوب یوه ضروري ماده ده.

۲. د اوبو د مدیریت پرمختیا باید د یوه مشارکتی او ګډ پلان او تگلاری له مخې وي، چې پالیسی جوړوونکي، د پروګرامونو طراحان او لګښت کوونکي باید په شریکه په ټولو کچو کې په دې موضوع فکر وکړي او معقول تصمیم ونیسي.

۳. ښځې د اوبو د ساتنې او ډاډمنتیا په برخه کې لویه ونډه لري.

۴. اوبه د مصرف په ټولو ډولونو (څښلو، صنعت، کرنې ...) کې اقتصادي ارزښت لري او باید د اقتصادي جنس په توګه وپېژندل شي.

د اوبو تر ټولو مهمه استفاده، د څښلو لپاره په هغو لاسبری water availability دی، چې دا له ځمکي لاندې اکیویفر او یا د غرونو له یخچالونو څخه تر لاسه کېږي. د اوبو جاري مطالعات ښکاره کوي چې یخچالونه مخ په ویلي کیدو دي او

شمير يې کم شوی دی. دوهم مهم استعمال يې د کښت لپاردی د بوټو د جذب د توانايی له مخی اوبه په خاورو کی په دوه ډوله دی: لومړی هغه ډول اوبه چی بوټی یی نشی جذبولای، دوهم هغه اوبه چی بوټو ته د لاسرسی وړ دی. بوټی نشی کولای هغو ټولو اوبو څخه گټه واخلي چی خاورو ته ورځي. دا چی د بوټی ریښی نشی کولای ځینی وخت اوبه جذب کړی دوه علتونه لری: لومړی دا چی زیاتره وخت د باران اوبه ډیر ژر د خاورو ډیرو کوزو برخو ته ننوځي. په تیر بیا په گرمی کی او په شکنو خاورو کی د اورښت اوبه ډیر لږ وخت کی د بوټو د ریښو د خپور والی له ساحی ښکته راځي او په دوه دری ورځو کی یی هیڅ ښی نه پاتی کیږی. هغه بل ډول اوبه چی ریښی یی نشی جذبولای هغه د ځمکی هغه نازکو طبقاتو کی خوندي دی او د خاورو کوچنیو ذراتو باندی ډیری کلکی ښی، نو ریښی یی نشی جذبولای، د ونو او بوټو د مراوی کیدو مهال هغه وخت رارسیری چی ظاهراً دغه ډول اوبه په خاوره کی وی، خو د بوټی د استفادی وړ نه وی، نو اړ یاستو چی له ویالو او سیندونو یی اوبه کړو. دا پریکړه د سیندونو د اوبو په استعمال فشار راوړی.

له بلی خوا د خوړو اوبو د ډنډونو او سیندونو د ککړتیا او کمښت له امله آن د اوبو الوتونکی یا سمندري مرغان (seabirds) کم شوی دی او دا ویره شته چی د یو شمیر نومونه به د نړی سره کتاب ته ولیدډول شي. دا هغه الوتونکی دي چی د اوبو په چاپیریال کی ژوند کوی لکه بټکی، حسینی قاز، ډوبینکی، زانی او نور. دا د طبیعی منابعو او وحشی ژویو wild life په بحث کی یوه کمیابه منبع ده چی ځینی ډولونه یی د انقراض په حال کی دی، یعنی د یوی سرچیني (اوبو) په قلت سره بله قیمتی منبع هم له لاسه وځي.

د ریښ استعمال یی د څاریو څښاک او صنعت کی دی. دغو ټولو بشریت (د اوبو ډیر ایستل water mining) واقعیت سره مخامخ کړ. دا هغه حالت دی چی تر ځمکی لاندی اوبه ډیری زیاتی راولیستل شي. یعنی د اوبو د تغذی او برداشت توازن له منځه ولاړ شي. په دی حالت کی تر ځمکی لاندی اوبو زیرمی تشیری.

د دی ستونزی د حل لپاره تر ځمکی لاندی د اوبو زیرمو مدیریت (aquifer management) کولو ته اړتیا لرو، چی موخه یی د ځمکی لاندی اوبو د زیرمو بدای کول، بیرته ریچارژ کول، مدیریت، له ککړتیا ساتل او له هغو څخه ښه استفاده کول دي. په هندوستان او پاکستان کی خلکو د اوبو د زیرمه کولو لپاره ډیمکاری (rain fed farming) ته ملا تړلی چی د باران د اوبو د زیرمه کولو لپاره ډیمونه او غرنی تالابونه جوړیږی او د کال په اوږدو کی د باران په اوبو کښت ترسره کیږی. نورو هیوادو د اوبو د پاسره کولو لپاره قطره یی څړوبول drip/tricking irrigation د اوبو د اقتصادی لگښت په موخه بوټو ته د څاڅکو طریقو رواج کړی، چی ونو او بوټوته اوبه د څاڅکو په ښه رسول کیږی یا هم کروندی او باغونه د شیندلو په طریقو sprinkler irrigation څړوبوي. ډیرو نورو هیوادونو انحرافی او نځیروی بندونه جوړ کړی او خپل سیندونه یی رالیسار کړي دي. امریکا د سیندونو اهمیت ته په کتنی سره د دغی مهمی منبع د مدیریت لپاره په ۱۹۸۹م. کی یوه لویه اداره (national rivers authority یا NRA) جوړه کړه چی په امریکا کی د اوبو ټول خدمات او علمی څیړنی وړپورې اړه لري او د اوبو د مدیریت له نورو ادارو سره په گډه کار کوی. په ایران کی مدیریت شیلات، پژوهش ابهای روزمینی،... په پاکستان کی WAPDA او نور ادارات په همدی موضوعاتو کار کوی، هند هم د ټول هیواد او هم د ایالتونو په کچه دی ساحه کی لوی ادارات او انسیتوتونه لری، خو بیا هم لویو انډیبنو سره مخامخ دي.

لله الحمد افغانستان د سیندونو شپږ حوزی لري (دولت رسماً پنځه حوزی معرفی کوی) چی پرته له موسمی سیندونو او خوړونو ۲۶ سیندونه لری. دغه سیندونه د خپل خوړ او گړندیوالی له مخی بیساري دي. له بلی خوا زموږ د هیواد د اورښت اندازه هم ډیره بده نده (که په منځنی توگه یی په کال کی ۲۵۰ میلیمتره ومنو)، تر راتلونکو ۳۰-۴۰ یا ۵۰ کلونو به ان شالله ډیره لویه ستونزه نه وي، خو که د ځمکی لاندی اوبو دیسچارژ او استفاده دهغو ډیرته تغذی

او ریچارچ څخه پرته همداسې دوام ومومی او اوبه اقتصادی ماده نه کړو، ډیر ژر به لوی ستونزی سره مخامخ شو. همدا اوس د هیواد ډیرو بڼارونو او له هغې جملې په کابل ښار کې د اوبو د ناسم مدیریت او دې برخه کې د پالیسي او ستراتیژي د نشتوالی له امله د زیرزمینی اوبو د زیرمو کمښت احساس کیږي، خو د کرنې، د بریښنا د تولید او د زیرمو د پیاوړتیا لپاره یوې قوي برنامې، سنجول شوي ستراتیژي او علماً تنظیم شوي پالیسي ته ضرورت دی، هغه څه چې نه یې لرو!

افغانستان د اوبو لگولو او ملي سیندونو په ټولو (رسمی پینځو او زموږ د پیشنهاد له مخې شپږو) حوزو ( water shed/basin/tributaries) کې تخنیکي کار ته اړتیا لري.

د ۱۳۹۸ کال پسرلني بارانونه تر نورو کلونو بڼه وو، اما زموږ د وچکالی ستونزه یې پوره حل نه کړه. د همدغه کال په د وړي میاشت کې په سیندونو کې د اوبو کمښت، په ځاگانو کې د اوبو د کچې ټیټیدل او د چینو او کاریزونو د اوبو قلت ولیدل شو، علت دا و چې صرف د یوه کال پسرلني او رښتونه د څو کلونو کم وربښتونه نشي جبرانولای، یعنی د زمکې لاندې زیرمی پوره چارچ ته اړتیا لري. له بلې خوا څرگند حقیقت په اثبات ورسید او هغه داچې:

تر څو د اوبو منابع علماً مدیریت نشي، اورښتونه او سیلاونه به خاوره وړی، خو د اوبو د کمښت ستونزه به پرځای پاتی وی، نو بویه چې د اوبو مدیریت ته لومړیتوب ورکړو.

باید سپیندونه او خپلی اوبه مدیریت او زیرزمینی زیرمی تغذیه شي. د بندونو او کانالونو کیندل لومړنی ضرورت دی. باید دې برخه کې متخصص کادر وروزل شي، موږ هرکال ۱۲۰۰ شاخوا محصلان یواځې د حقوقو اوسیاسی څانگه کې بهر ته استوو، خو د هایډرولوژی او هایډرومتری برخه کې مو هیڅ پاملرنه نده کړی. موږ باید افغانستان کې د اوبو د رامنځته کیدو، حرکت، ویش، روانو او ترڅمکي لاندې اوبو ټول جریانات مطالعه کړو. د جگړو له لاسه ټپي او په سینه پروت افغانستان چې فاسدو او بی کفایته زورواکو یرغل کړی، اوسنی وخت کې هیچا سره د اوبو پر سر د تړون او قراردادونو او لایکری وس او واک نه لری، د یوه توانمند اوقوی مرکزی دولت تر جوړیدو پورې باید له گاونډیو سره د خبرو او قرارداد له لاسلیک په کلکه ډډه وشي، که نه دا به وروسته د گندمک له معاهدې دوهمه تیروتنه وي. اوبه مو آبرو ده. ملي شعور باید اوچت شي. باید د اوبو د مدیریت پروژې تر کار لاندې ونیسو. دې برخه کې د هلمند د ناوې پروژې، نغلو او د ننگرهار د کانال پروژې نمونوی او موفقه بیلگه گرځیدای شي (سره له دې چې درپورې ډیرې زړې دی او لومړنی یې بشپړه نشوه، دوهمه تکفیر او درپیمه یې بیرته ویاړه شوه)، د هیواد جنوب کې د دوو نهرونو، د کندهار د لویې ویالی پروژې، د نهرکریم پروژې، په شمال کې د اوبو لگولو یو شمیر پروژې چې له نن څخه ۴۰-۳۰ کاله پخوا تکمیل شوی الگو وگرځوو. دې وروستیو کې د سلما، کجکی، مروارید، کامې بند، سلطان بند، کمال خان او بخش اباد بندونو خبرونه اوریدل کیږي، دا ټول پخوانی بندونه دی، خو د شاتوت او شاه و عروس بندونه لږ څه نوې طرح ده چې صرف د کابل ښار د ځمکنیو زیرمو لپاره به اغیزمنی وی، حال دا چې د هیواد د ټولو سیندونو په امتداد او بهیر کې دا ډول بندونه او زیرمی جوړیدای شي. د افغانستان د سیندونو یو عجیب خصوصیت دا دی چې هرو ۸-۱۲ کیلومترو کې یو سرکوب (په لازمی ارتفاع سره د کرنیزو زمکو د کانال دایستلو او د بریښنا دتوربین د گرځولو لپاره د شرشرې دتشکیل امکان) ورکولای شي. همدا اوس په نړی کې په سلو کې لس سیندونه په مصنوعی ډول او د تخنیکي کار په واسطه جوړ او د اوبو د جریان د رهنمایی او کنترول لپاره استفادې لاندې دی، حال داچې د افغانستان د طبیعی سیندونو په سلو کې ۷۵-۷۰ پورې اوبه بی استفادې وځي یا ډاگونو کې جذبیږي.

د دې په خاطر چې د اوبو پسرله راتلونکو جنګونو څخه خوندي پاتی شو، د سیندونو ترغاري تېري ونه اوسو، آب مو خوندي او له رڼا برخمن اوسو، نو باید له همدې اوسه دې برخه کې کار وکړو. د اوبو پر سر جنګونه د تورې، توپ او توپک جنګونه نه دی، بلکې دا د ثواب تر نوم لاندې هغه تباہ کوونکی جنګونه دی چې د زیربنایی پروژو له منځه وړل، د عامه افکارو منحرفول، سیاسی رشوت ورکول، گوداګی په گدی کینول او د تعصباتو، خرافاتو، فساد، مخدراتو، قاچاق او نورو خورول یې یوه برخه ده، نو افغانان چې په توره او توپک کې ډیر زړور او تکره دی، خو په دا دوهم ډول جگړه



کې بیا تر ټولو بې زړه او ناکام دی. د اوبو په شان مهم مسایل، د کرنیزو زمکو خړوبول، د چاپیریال ساتنې موضوعات، د اقتصادي ودې لار هوارول، تکنالوژي عامول، غذايي مصنوعات ته رسیدل، انساني عالي سجايا روزل او تعليم اوچتول، مدني او فرهنگي متعالي ارزښتونه ځلول، په نړيواله کچه د هيواد دخپلواک پرستيز اوچت ساتل، د عامه خدماتو بڼه کول او دې ته ورته لوی تدابیرد منځنیو پیریو د دوران په حاکمیتونو نشی کیدای، دغه لوی تدابیر د یوویشتمی پیری حکومتولي او خدمتگار دولت غواړي، چې د اوبو مدیریت یې یوه دنده ده.